



जयपुर विद्युत वितरण निगम लिमिटेड जन सम्पर्क अनुभाग

ऊर्जा मंत्री ने की विद्युत आपूर्ति की समीक्षा

किसानों को छह घंटे के ब्लॉक में निर्बाध बिजली आपूर्ति

जयपुर, 31 जनवरी। ऊर्जा मंत्री डा0 जितेन्द्र सिंह ने मंगलवार को विद्युत भवन में आयोजित समीक्षा बैठक में विद्युत की उपलब्धता एवं आपूर्ति की समीक्षा की। समीक्षा बैठक में वर्तमान में प्रदेश में विद्युत की उपलब्धता एवं मांग के संदर्भ में अधिकारियों से विस्तृत चर्चा की गई।

डा0 सिंह ने संतोष व्यक्त किया कि किसानों को 6 घंटे के ब्लॉक में निर्बाध बिजली आपूर्ति की जा रही है तथा साप्ताहिक रूप से बदलते हुए सभी कृषि उपभोक्ताओं को दिन एवं रात के ब्लॉक में बराबर बिजली मिल रही है। जिन किसानों को एक सप्ताह रात्री के ब्लॉक में बिजली मिल मिलती है, उन्हें अगले सप्ताह में दिन के ब्लॉक में बिजली की आपूर्ति के साथ ही दिन में प्रातः 6 से 12 बजे तक एवं 12 बजे से सांय 6 बजे तक ब्लॉक समय सुनिश्चित किया जा रहा है।।

उन्होंने यह भी बताया कि गांवों में घरेलू विद्युत उपभोक्ताओं की मांग को देखते हुए सिंगल फेस विद्युत आपूर्ति के प्रातः 4 से 8 बजे तक एवं सांय 6 से 10 बजे तक घरेलू उपयोग के लिए बिजली की आपूर्ति के साथ ही 6 घण्टे का ब्लॉक कृषि के लिए दिया जा रहा है।

ऊर्जा मंत्री ने प्रदेश में विद्युत की उपलब्धता एवं आपूर्ति पर संतोष व्यक्त करते हुए कहा कि सम्भागीय मुख्यालय, जिला मुख्यालय, नगरपालिका क्षेत्रों में की जा रही घोषित बिजली कटौती में एक से दो घंटे की कमी की गई है एवं इसमें आगामी दिनों में बिजली की उपलब्धता में बढोतरी होने पर ओर राहत दी जाएगी।

समीक्षा बैठक में राजस्थान राज्य विद्युत प्रसारण निगम के अध्यक्ष एवं प्रबन्ध निदेशक शैलेन्द्र अग्रवाल, विद्युत वितरण निगमों के अध्यक्ष सुधांशु पंत, राजस्थान राज्य विद्युत उत्पादन निगम के अध्यक्ष एवं प्रबन्ध निदेशक पी.एन.सिंहल, जयपुर डिस्कॉम के निदेशक तकनीकी ऐ.के.गुप्ता एवं निदेशक पावर ट्रेडिंग सी.एस.चण्डालिया सहित अन्य अधिकारी उपस्थित रहे।